

### न्यूज़ ब्रीफ

### भोपाल में रोज होगी शेर पर सवार भारत माता की आरती



**भोपाल, नप्र।** महापौर आलोक शर्मा ने मुख्यमंत्री शिवराज सिंह चौहान को शहर में चल रही विकास योजनाओं की प्रोग्रेस रिपोर्ट बताई। पता चला है कि अब शीघ्र ही भारत माता मंदिर बनेगा, जहां रोजाना भारत माता की आरती होगी। इसके साथ ही महापौर ने समाज की मांग के अनुरूप बनाए जा रहे हैं विश्राम घाटों की जानकारी भी मुख्यमंत्री को दी।

**विश्राम घाटों पर फोकस :** मुख्यमंत्री को बताया गया कि छोला विश्राम घाट पर विद्युत शवदाह गृह बन रहा है। इसके साथ ही भद्रभदा रोड स्थित मुक्तिधाम में भी काम हो रहे हैं। शाहपुरा में नया विश्राम घाट बनाया जाएगा। इसके साथ ही आनंद नगर, बैरागढ़ में भी विश्राम घाट के काम होंगे।

**क्रांतिकारियों की लगेंगी प्रतिमाएं :** मनुआभान टेकरी पर प्रस्तावित भारत माता मंदिर में क्रांतिकारियों की भी प्रतिमाएं लगेंगी। यह शहर का एक प्रमुख केंद्र बनेगा। इसकी तैयारियां अंतिम चरण में हैं। इसके लिए स्वामी सत्यमित्रानंदजी ने एक लाख रुपए स्वीकृत किए हैं।

**शीघ्र शुरू होगा काम :** महापौर आलोक शर्मा ने कहा कि भारत माता के मंदिर का काम शीघ्र शुरू किया जाएगा।

**आरएसएस के एजेंडे पर चलने के आरोप :** जब महापौर ने हबीबागंज ब्रिज का नाम वीर सावरकर सेतु रखा था तब कांग्रेस ने महापौर आरएसएस के एजेंडे की ओर रखकर काम करने का आरोप लगाया था। इसके बाद ऐसे ही आरोप रानी कमलपति ब्रिज नामकरण और राजा भोज स्टे ब्रिज पर भी लगाए गए।

### छिंदवाड़ा कलेक्टर का फरमान, वैंलेंटाइन डे पर माता-पिता की करें पूजा

**भोपाल, नप्र।** युवाओं में वैंलेंटाइन डे की दीवानगी के बीच छिंदवाड़ा कलेक्टर जेके जैन ने इस दिन को मातृ-पितृ पूज्य दिवस के रूप में मनाने को कहा है। वैंलेंटाइन डे की परंपरागत नीतियों का विरोध करते हुए उन्होंने इसके लिए स्कूल व कालेज के प्राचार्यों और जिला शिक्षा अधिकारी को फरमान जारी कर कहा है कि स्कूल और कालेज के प्राचार्य यह सुनिश्चित करें कि वैंलेंटाइन डे पर बच्चे तथा युवा माता-पिता की पूजा करें। कलेक्टर का यह आदेश सोशल मीडिया पर वायरल हो गया है। कलेक्टर जैन ने यह आदेश चार दिन पहले जारी किया है जिसमें कहा गया है कि बच्चों तथा युवाओं में माता-पिता के प्रति श्रद्धा और पूज्य भाव प्रदर्शित करने की आवश्यकता है। इसे दृष्टिगत रखते हुए 14 फरवरी को छिंवाड़ा जिले में मातृ-पितृ पूज्य दिवस मनाया जाए। उन्होंने जिले की सभी शैक्षणिक और सामाजिक संस्थाओं में यह कार्यक्रम विशेष रूप से मनाने के लिए कहा है। साथ ही निर्देशित किया है कि घर-परिवार, गांव तथा शहरों एवं मोहल्लों में भी इस प्रकार के कार्यक्रम किए जाएं।

### पीएम मोदी के रेनकोट वाले बयान के समर्थन में बोले कैलाश



**भोपाल, नप्र।** एक बार फिर भाजपा महासचिव कैलाश विजयवर्गीय ने कांग्रेस पर निशाना साधा है। दरअसल कैलाश अपने ट्वीटर के माध्यम से पीएम मोदी द्वारा मनमोहन पर किए गए बयान की बाथरूम में रैनकोट पहनकर नहाने की कला तो कोई डॉक्टर साहब से सीखे पर कांग्रेस की बौखलाहट को उजागर करते हुए कहा है कि हम तो आईना हैं सच ही दिखाते हैं, जिसके बदन पर दाग हो, वो सामने न आए। इसके आगे कैलाश ने लिखा हैं की मोदी जी ने मनमोहन जी पर एक व्यंग्य क्या कर दिया, पूरी कांग्रेस तिलमिला उठी। अगर कांग्रेस नेताओं की याददाश्त सही हैं ,तो जरा याद करे सोनिया गांधी जी सहित सम्पूर्ण कांग्रेस ने मोदी जी को मोत का सौदागर कहा था और ना जाने क्या-क्या नहीं कहा। गौरतलब हैं की संसद में बजट सत्र के दौरान पीएम मोदी ने पूर्व प्रधानमंत्री मनमोहन सिंह पर तंज करते हुए कहा था की बाथरूम में रैनकोट पहनकर नहाना मनमोहन सिंह से सीखें। 30-35 सालों से आर्थिक फैसलों में मनमोहन सिंह की भूमिका रही। इतना घोटाले सामने आए लेकिन मनमोहन सिंह पर दाग नहीं लगा। मनमोहन पर पीएम मोदी की टिप्पणी के बाद सदन में जोरदार हंगामा हुआ और कांग्रेस के सांसदों ने सदन से वांक आउट किया। इसके बाद से ही कांग्रेस पीएम मोदी के इस बयान पर आए दिन टिप्पणियां कसती आ रही है।

## भोपाल आए आर्मी चीफ, जासूसी की ली जानकारी

**भोपाल, नप्र।** पाकिस्तान के सदिग्ध 11 जासूसों की गिरफ्तारी के दूसरे दिन आर्मी चीफ लेफ्टिनेंट जनरल विपिन रावत भोपाल पहुंचे। उन्होंने मामले पर आर्मी इंटेलीजेंस से जानकारी ली। उधर प्रदेश पुलिस की काउंटर इंटेलीजेंस ने ग्वालियर और सतना से दो-दो युवकों को हिरासत में लिया गया है। इससे जासूसी करने वालों को संख्या 15 हो गई है। सूत्रों के मुताबिक सतना से कल रात में काउंटर इंटेलीजेंस ने राजेश जायसवाल और राजीव को हिरासत में लिया है।

बलराम इन सभी को पैसे देता था। इसके लिए उसने सतना की संग्राम कॉलोनी में मकान किराए पर लिया था। इसके अलावा रीवा के कुछ लोगों के नाम भी इस मामले में सामने आ रहे है। इधर, कल देर रात तक इंटेलीजेंस के अफसर और डिपार्टमेंट ऑफ टेलीकम्यूनिकेशन के अधिकारियों की बैठक हुई। पुलिस वह सब जानकारी चाहती है जो पाकिस्तान को भेजी गई है।

### ग्वालियर-भोपाल में छापे, मास्टरमाइंड की तलाश

ग्वालियर से काउंटर इंटेलीजेंस ने



कुश पंडित के दोस्त मयंक और उसके एक अन्य साथी को हिरासत में लिया है। वहीं रैकेट का सरगना प्रभात पारिख की तलाश में छापे डाले जा रहे हैं। वहीं पारिख का रिश्तेदार भोपाल निवासी सौरभ गौड़ की तलाश में भोपाल में छापे डाले जा रहे हैं। पैरलल टेलीफोन एक्सचेंज का काम हैदराबाद से ऑपरेट हो रहा है।

#### जब्त होंगे 60 एटीएम कार्ड

बलराम ने अदालत में कबूल किया था कि उसके पास 50-60 एटीएम कार्ड हैं। उसके एटीएम कार्ड को जब्त करने का हवाला देकर पुलिस ने उसे 12 फरवरी तक के रिमांड पर लिया है। आज उसकी निशानदेही पर एटीएम कार्ड जब्त किए जा सकते हैं।

# आकांक्षा की हत्या के बाद उदयन ने बेच दिए थे उसके सारे जेवर

**भोपाल, नप्र।** साईंको किलर उदयन ने अपनी प्रेमिका आकांक्षा की हत्या करने के बाद उसके जेवरात उतार लिए थे। बाद में उसे चबूतरे में दफन कर दिया था। इतना ही नहीं आकांक्षा के जेवरात को भी उसने बेच दिया था। आकांक्षा के जेवरात उसने किसे बेचे थे, इसका खुलासा भोपाल में आने के बाद हो सकेगा। आरोपी उदयन ने पुलिस को कुछ ज्वेलर्स के नाम भी बताए हैं। जिनसे पुछताछ करने के लिए पश्चिम बंगाल की टीम भोपाल आने की तैयारी कर रही है। बांकुरा एसपी सुखेंद्र हीरा ने बताया कि उद्यन पुलिस को लगातार गुमराह करने का काम कर रहा है। उसे पुलिस ने आठदिन के रिमांड पर लिया है। पुलिस की टीम जल्द ही भोपाल के लिए रवाना की जाएगी। उधर दूसरी ओर पुलिस ने आज साकेतनगर स्थित उद्यन के घर की डेढ़ घंटे तक जांच पड़ताल की।

### माता-पिता की हत्या कर घूमने गया था विदेश

बंगाल पुलिस की रिमांड के दौरान आरोपी उद्यन ने पुलिस को



बताया कि 2010 में उसने अपनी माता-पिता की हत्या कर दी थी। बाद में अपनी मां के जेवरात को भी बेच दिया था। उसकी पैसों से वह 24 दिसंबर 2011 को पांच दिन के लिए

सिंगापुर गया था। 22 जनवरी 2012 को तीन दिनों के लिए वियतनाम और 23 अप्रैल 2013 को दो दिनों के लिए मॉस्को गया था, लेकिन वह एक बार भी अमेरिका नहीं गया है।

# मार्च से शहर में रात 12 बजे तक चलेंगी लो फ्लोर बसें

**भोपाल, नप्र।** मार्च माह के पहले सप्ताह से बस स्टैंड, रेलवे स्टेशन या बाजार से घर तक आने के लिए लोगों को रात 12 बजे तक लो फ्लोर बसों की सुविधा देने की तैयारी चल रही है। भोपाल सिटी लिंक लिमिटेड इसके लिए नाइट रूट्स तैयार कर रहा है। रात में बस सेवा मिलने का बड़ा फायदा यह होगा कि लोगों को ऑटो या टैक्सी में मनमाना किराया नहीं देना होगा। वर्तमान में लो फ्लोर बसें रात 8 बजे तक चल रही हैं।

**GPS से मॉनीटरिंग :** रात में चलने वाली बसों की प्रॉपर मॉनिटरिंग होगी। जीपीएस से बसों की लोकेशन पर नजर



रखी जाएगी और बसों में कैमरों से रिकार्डिंग होगी। संसका डाटा सर्वर रूम में स्टोरेज होगा। बसों में रात के ड्राइवर अलग रहेंगे।

# अब पुलिस सुनेगी बच्चों के मन की बात, थानों में बनेंगे चाइल्ड फ्रेंडली गुप्स

**भोपाल, नप्र।** बाल अपराधियों की बढ़ती संख्या को देखते हुए भोपाल पुलिस ने अब नई पहल की है। सभी 40 थानों में बाल मैत्री पुलिस समूह बनेंगे। ये समूह थाना क्षेत्र के अंतर्गत आने वाली बस्तियां, मोहल्लों और कॉलोनियों में जाकर बच्चों से उनकी मन की बात पछेंगे। उनके साथ दोस्ती करके उन गिरोहों की धरपकड़ करेंगे जो बच्चों को अपराध के दलदल में घसीटने के लिए सॉफ्ट टारगेट ढूंढते रहते हैं।

इसकी शुरुआत दो थानों से हुई है इसमें पुराने शहर में बजरिया थाना और नए शहर में गोविंदपुरा थाने को चुना गया है। महिला अपराध शतखा ने बच्चों की सुरक्षा और उनके भविष्य को देखते हुए भोपाल में बाल मैत्री पुलिस समूह का निर्णय लिया गया है। इसकी नोडल एजेंसी विशेष पुलिस किशोर इकाई और चाइल्ड लाइन होगी। यह समूह बच्चों से मिलकर उनकी इसकी शुरुआत बजरिया थाने से की गई है। बच्चों की शिकायत को दर्ज कर उनकी समस्या का समाधान करेगी। महिला अपराध शाख की एडीजी अरुणा मोहन राव ने बताया कि बच्चों के प्रति बढ़ते



अपराध और शांतिर अपराधियों द्वारा बच्चों के माध्यम से अपराध कराए जाने की घटनाएं बढ़ रही है। इस पर लगाम लगाने के लिए पुलिस अब बच्चों के बीच पहुंचकर उनका विश्वास हासिल कर उनसे उनकी समस्या पूछेगी और समस्या का समाधान तुरंत करेगी। उन्होंने बताया कि इसकी शुरुआत बजरिया थाने से की गई है। थाना प्रभारी ने स्टेशन के पास स्थित बस्ती में पहुंचकर दो घंटे बच्चों के साथ बिताए। बच्चों ने उन्हें अपनी मन की बात बताई। वहीं राव ने बताया कि बच्चों के प्रति बढ़ते

की जानकारी दी। उन्होंने समस्या हल की। एक हफ्ते तक लड़कियों से फालोअप लिया। अब लड़कियां सुरक्षित कहीं भी आ जा रही हैं। वहीं थाना स्टॉफ अभिभावकों के संपर्क में भी है। उन्होंने उन्हें भी जागरूक किया और बच्चों पर नजर रखने और उन्हें अपराधियों के चंगुल से बचाने के उपाय बताए। उन्होंने बताया कि मैत्री समूह सहित थाना के सभी कर्मचारियों को जे जे एक्ट, चाइल्ड प्रोटेक्ट शन एक्ट सहित बच्चों से जुड़े कानून की जानकारी व प्रशिक्षण चाइल्ड लाइन की डॉयरेक्टर अर्चना सहाय देईंग।

#### बलराम के करीबी शामिल

बलराम ने अपने करीबियों, परिचितों और रिश्तेदारों के नाम पर बैंक खाते खुलवाए हैं। इनकी तलाश में आज टीम रीवा गई है। बलराम का कनेक्शन उत्तर प्रदेश के बांदा जिले से भी है। उसकी वहां पर करीब 18 एकड़ जमीन भी है।

### भाजपा युवा मोर्चा की से जुड़ा है ध्रुव सक्सेना

पुलिस ने ग्वालियर से पकड़ जितेंद्र ठाकुर, कुश पंडित, रीतेश खुल्लर, त्रिलोक भदौरिया , बलराम सहित 6 आरोपियों को 12 फरवरी तक के रिमांड पर लिया है। भोपाल से हिरासत में लिए गए ध्रुव सक्सेना, मोहित अग्रवाल, मनीष अग्रवाल के साथ ही जबलपुर से हिरासत में लिए गए संदीप गुप्ता और अजय भारती को आज अदालत में पेश किया जा सकता है। ध्रुव भाजपा युवा मोर्चा से जुड़ा हुआ है। बताया जाता है कि वह जिला युवा मोर्चा की आईटी सेल में पदाधिकारी है। हालांकि युवा मोर्चा के जिला अध्यक्ष अंशुल तिवारी ने कहा कि ध्रुव पदाधिकारी नहीं है, आईटी सेल में कई बार उसकी मदद जरूर ली गई है।

# हवाओं के उत्तरी रुख ने मप्र में बढ़ाई ठंडक, ऐसा ही रहेगा फिलहाल मौसम

**भोपाल, नप्र।** मध्य प्रदेश में राजधानी भोपाल सहित राज्य के अन्य हिस्सों में सुबह चली हवाओं ने ठंडक बढ़ा दी। मौसम विभाग ने आगामी 24 घंटों के दौरान राज्य का मौसम शुष्क रहने की संभावना जताई है। राज्य में हवाओं के रुख में जारी बदलाव के चलते मौसम का मिजाज बदल रहा है। शुक्रवार सुबह आसमान साफ होने के साथ खिली धूप के बीच हवाओं का दौर जारी रहा, जिससे ठंडक का असर बढ़ा। मौसम विभाग के मुताबिक, हवाओं का रुख उत्तरी होने के कारण दिन के तापमान में गिरावट आने के साथ ठंड बढ़ी है। आगामी 24 घंटों में मौसम शुष्क रह सकता है। राज्य के मौसम में बदलाव का दौर जारी है। शुक्रवार को भोपाल न्यूनतम तापमान 12.2 डिग्री, इंदौर का 12.4 डिग्री, ग्वालियर का 8.8 डिग्री और जबलपुर का 14 डिग्री सेल्सियस दर्ज किया गया। इससे पहले गुरुवार को भोपाल का अधिकतम तापमान 27.2 डिग्री, इंदौर का 25.8 डिग्री, ग्वालियर का 25.1 डिग्री और जबलपुर का 30.4 डिग्री सेल्सियस दर्ज किया गया था।



# पॉइजन क्लीनिक में महिलाओं का हंगामा

**भोपाल, नप्र।** फर्जी तरीके से कॉस्मेटिक सर्जरी करने का सच उजागर होने के बाद पीड़ित महिलाओं ने पॉइजन क्लीनिक पर जमकर हंगामा किया। एक युवती अपनी भाभी को लेकर पॉइजन एंटी एगिंग क्लीनिक पहुंची और लंबे समय से चल रहे हेयर ट्रीटमेंट फेल होने की शिकायत की। महिला ने अपना नाम न बताते हुए कहा कि करीब 8 माह पहले उनके बाल थोड़े झड़ रहे थे। उन्होंने क्लीनिक पर 60 हजार रुपए दिए और ट्रीटमेंट शुरू कराया। अब उनके बाल तेजी से झड़ने लगे हैं,वहीं सिर की त्वचा में गंभीर बीमारी भी हो गई है। ऐसी स्थिति में महिला ने क्लीनिक संचालक अभिनीत गुप्ता से हजाने की मांग की है। वह अपना बाकी का ट्रीटमेंट मुंबई से कराने की बात कह रही हैं। पीड़ित महिला अंरेरा कॉलॉनी निवासी एक संभ्रांत परिवार से हैं। महिला का कहना है कि उनका पैसा तो चला गया, लेकिन उन्होंने अब क्लीनिक संचालक अभिनीत की शिकायत उपभोक्ता फोरम में करने की तैयारी कर ली है।

**जेल जा चुका है संचालक गुप्ता :** सीएमएचओ कार्यालय से मिली जानकारी के मुताबिक कुछ साल पहले अभिनीत गुप्ता द्वारा हेयर ट्रीटमेंट फेल होने पर पीड़ितों ने कॉस्मेटिक सर्जरी करने का सच उजागर होने के बाद पीड़ित महिलाओं ने पॉइजन क्लीनिक पर जमकर हंगामा किया। एक युवती अपनी भाभी को लेकर पॉइजन एंटी एगिंग क्लीनिक पहुंची और लंबे समय से चल रहे हेयर ट्रीटमेंट फेल होने की शिकायत की। महिला ने अपना नाम न बताते हुए कहा कि करीब 8 माह पहले उनके बाल थोड़े झड़ रहे थे। उन्होंने क्लीनिक पर 60 हजार रुपए दिए और ट्रीटमेंट शुरू कराया। अब उनके बाल तेजी से झड़ने लगे हैं,वहीं सिर की त्वचा में गंभीर बीमारी भी हो गई है। ऐसी स्थिति में महिला ने क्लीनिक संचालक अभिनीत गुप्ता से हजाने की मांग की है। वह अपना बाकी का ट्रीटमेंट मुंबई से कराने की बात कह रही हैं। पीड़ित महिला अंरेरा कॉलॉनी निवासी एक संभ्रांत परिवार से हैं। महिला का कहना है कि उनका पैसा तो चला गया, लेकिन उन्होंने अब क्लीनिक संचालक अभिनीत की शिकायत उपभोक्ता फोरम में करने की तैयारी कर ली है।

**जेल जा चुका है संचालक गुप्ता :** सीएमएचओ कार्यालय से मिली जानकारी के मुताबिक कुछ साल पहले अभिनीत गुप्ता द्वारा हेयर ट्रीटमेंट फेल होने पर पीड़ितों ने

### बाल तो गए रिकन में भी इंफेक्शन, अब हर्जाना लेकर मुंबई में कराएंगी ट्रीटमेंट

शिकायत की थी। कार्यवाही के दौरान यह भी पता चला था कि वो पालर को क्लीनिक और बिना डिग्री के खुद को डॉक्टर बता रहा था। इस मामले में शिकायत के बाद एकआईआर की गई और गुप्ता एक साल की सजा भी हुई। क्लीनिक को भी एक साल के लिए सील किया गया था। इतना होने के बाद भी अभिनीत द्वारा क्लीनिक का संचालन धड़ल्ले से किया जा रहा है। इससे भोपालके अलावा अन्य शहरों के भले भाले लोगों के साथ धोखाधड़ी की जा रही है। **एमसीआई में रजिस्टर्ड नहीं :** क्लीनिक संचालक गुप्ता को ऑस्ट्रेलिया से डरमेटोलॉजिस्ट, कॉस्मेटोलॉजिस्ट और ट्रीकोलॉजिस्ट की जीसीटीए और डिग्री फर्जी है। जीसीटीए डिग्री का हवाला देने वाले अभिनीत गुप्ता की डिग्री (मेडिकल कौंसिल ऑफ इंडिया) एमसीआई के साथ भारत में कहीं भी रजिस्टर्ड नहीं है। बगैर रजिस्टर्ड डिग्री के ट्रीटमेंट करने पर एमसीआई के नॉर्मस के तहत उस पर कार्यवाही की जा सकती है।

## 8 हजार से ज्यादा स्कूलों के बच्चे ‘मिल-बांचे’ में नहीं होंगे शामिल

### भोपाल 22 नंबर पर, गांवों में नहीं जाना चाहते वॉलेंटियर



स्थान 22 वें नंबर पर है। आंकड़ों से जाहिर होता है कि प्रदेश के 8 हजार 440 स्कूलों के बच्चों को 'मिल-बांचे मप्र' में शिकरत करने का मौका नहीं मिलेगा।

इसके लिए युवा विद्यार्थी,

गृहणियां, डॉक्टरों, इंजीनियर्स, अधिवक्ता, खिलाड़ी, स्वयंसेवी संगठन, सेवानिवृत्त कर्मचारी, निजी क्षेत्र में काम करने वाले, पत्रकार, व्यवसायी, जनप्रतिनिधि और शासकीय सेवक भी शामिल हैं।

### डबल इंक्रीमेंट के लिए इकलौते बच्चे पर नसबंदी जरूरी

**भोपाल, नप्र।** मध्यप्रदेश में परिवार नियोजन के लिए दिया गया सरकारी नारा अब बदलने जा रहा है। मध्यप्रदेश में इसका पालन करने वाले सरकारी कर्मचारियों को अब कोई फायदा नहीं मिलेगा। इसके स्थान पर अब हम दो हमारे एक के नियम को फालो करने वालों को सरकारी नौकरियों में वेतनवृद्धि का लाभ मिलेगा। मध्यप्रदेश में राज्य सरकार ने परिवार नियोजन को प्रोत्साहित करते हुए छोटा परिवार सुखी परिवार का पालन करने वालों को दो जीवित संतान के बाद नसबंदी कराने वाले सरकारी कर्मचारियों को एक अग्रिम वेतनवृद्धि देने का नियम बनाया था। मार्च 1979 में इस संबंध में नियम जारी किए थे। अब राज्य सरकार ने परिवार नियोजन कर दो संतानों के बाद नसबंदी कराने वालों को दी जाने वाली एक अग्रिम वेतनवृद्धि बंद कर दी है। मध्यप्रदेश में अब एक जीवित संतान के बाद स्वयं या पति अथवा पत्नी द्वारा नसबंदी कराने पर दो अग्रिम वेतनवृद्धि की सुविधा दी जाएगी।

# भोपाल एक्सप्रेस में लगेंगे दीनदयालु कोच



**भोपाल, नप्र।** निशातपुरा कोच फैक्ट्री में बने नए दीनदयालु कोच सबसे पहले भोपाल एक्सप्रेस में लगाए जाएंगे। ऐसे दो कोच यहां तैयार हो गए हैं। ये कोच जनरल श्रेणी के होते हैं लेकिन इन्हें बेहद सर्वसुविधायुक्त बनाया गया है। यहां तक कि ये कोच स्लीपर कोच को भी मात देते से लगते है। कोच फैक्टरी के डिप्टी सीएमई सुनील टेलर के अनुसार दीनदयालु कोचों में ऊपर वाली बर्थ को भी गद्देदार बनाया गया है। इसमें बायो टॉयलेट के अलावा एलईडी लाइट्स, आरओ वाटर की सुविधा भी है। इसमें टॉयलेट ऑक्सुपाइड इंडीकेटर भी लगाया गया है। खड़े रहने वाले यात्रियों के लिए हैंडिल भी लगाए गए हैं।

#### बुदनी रेलवे क्रॉसिंग बंद रहेगा

भोपाल रेल मंडल के होशंगाबाद-बुदनी के मध्य नेशनल हाईवे क्रमांक 69 पर स्थित रेलवे क्रॉसिंग एमएसपी गेट पर मेंटेनेंस कार्य किया जा रहा है। इस कारण यह गेट 13 रात 10 बजे से 14 फरवरी सुबह 6 बजे तक बंद किया जा रहा है।

#### जीटी एक्सप्रेस री-शेड्यूल

कोहरे के कारण रेलें अपने गंतव्य स्थान पर देर से पहुंच रही है। लिहाजा रैक उपलब्ध नहीं हो पा रहे हैं। आज 12615 जीटी एक्सप्रेस अपने निर्धारित समय शाम 7.15 बजे के स्थान पर री-शेड्यूल होकर कल 10 फरवरी को चैन्नई से सुबह 5.15 बजे प्रस्थान करेगी।